

It-Tagħlim Grammatikali

MINN xi snin 'l hawn it-tagħlim tal-grammatika, l-iktar fl-Ingliż, sab daqsxejn ta' xkiel minn dawk li jgħallmuha, u, għalkemm f'it f'it ma sabx min jistmerriha u jitturrufnaha minn fuq il-bankijiet ta' l-iskejjel bħala haġa żejda u ta' bla fejda fit-tagħlim ta' lingwa: haġa li l-istudent jista' jgħaddi mingħajrha. Dana narawh f'xi skejjel sew elementari kemm sekondarji, fejn it-tagħlim tal-grammatika, bħala suġġett għalih tnaqqas, l-iktar fil-klassijiet għolja, u thallat ma' fergħa oħra li tharreg f'sens Prattiku l-istudent fil-bini ta' sentenzi, frażijiet, idjomi, eċċ., fejn ir-reguli grammatikali ma jidhrux, hkiief b'mod indirett — haġa li tharwad moħħ l-istudent u li biha jibqa' dgħajjef fil-kitba grammatikali ta' lingwa billi dan il-metodu mhux imwaqqaf fuq prinċipji rudimentali u gradwati ta' tagħlim grammatikali.

It-tagħlim metodiku u rudimentali tar-reguli grammatikali, kif jistgħarulek xi surmastrijiet ta' xi lingwi, l-iktar ta' l-Ingliż, b'ix ma ngħidix ukoll ta' Taljan u Franciż, bħala lingwi li wiehed jista' jitgħallimhom bil-widna u bil-qari, u prattikament bil-kitba, hija haġa pendatika, u tmur kontra l-arti moderna tal-kitba ta' lingwa; iżda meta wiehed jifli sewwa l-htieġa tat-tagħlim grammatikali fil-kitba ta' l-ilsna — sew jekk ilsna barranin kemm mhux barranin — għandna nintebħu li l-metodi ta' ċerta pedagogija tal-lum hija miġnija fuq prinċipji foloz, iktar u iktar meta dawn il-metodi nsibuhom fit-tagħlim tal-kitba Maltija li hija kollha kemm hi marbuta fuq prinċipji ta' struttura morfologika.

Qabel wejn huwa tajjeb li wiehed jistgħar illi bniedem jista' jitgħallim lingwa barranija, bħalma tgħallim tiegħu stess, bla għajjnuna ta' grammatika, iżda mbagħad, hija haġa minn ewl id-dinja illi jrid ikun hemm regula li turih kif għandu jtkellem u jkteb sewwa din il-lingwa. B'ix jtgħallim jtkellem lingwa u jkribha sewwa tidhöl il-htieġa tal-grammatika, sew għal dik li hi ortografija kemm għal dik li hi morfologija u sintassi, jigi-

fieri bini ta' kliem u sentenzi. Jekk dan hu meħtieġ fit-tagħlim tal-lingwi barranin, iktar u iktar meħtieġ għall-istess student Malti biex jikteb bil-Malti skond ma titlob il-grammatika ta' lsienu, jigi f'ieri skond il-morfologija tal-kitba Maltija.

"A knowledge of grammar", kien qal wiehed grammatiku Ingliz ta' l-Università ta' Cambridge (1919) "will not indeed make man a good writer, in the sense of furnishing him with a pleasant or striking style, but it will help to make him a correct writer, and many of our masters of English style would have written better if they had paid more attention to grammatical rules".

Biex wiehed jista' jifhem sewwa l-ħtieġa ta' tagħlim rudimentali ta' grammatika jeħtieġ li jgħożż il-valur tal-grammatika għal dik li hija arti u xjenza f'lingwa.

Xi grammatiki, jgħidu li l-grammatika hija arti, u oħrajn li hija xjenza. L-Arti hija gabru ta' reguli ftit u xejn b'xi senegħa Prattika biex taddatahom, fil-waqt li x-Xjenza tagħmel mill-prinċipji li fuqhom hija mibnija l-Arti. Issa bniedem jista' jirnexxilu li jkun artist f'hafna materji mingħajr ma jkun jifhem jew jaf b'dawk il-prinċipji li fuqhom hija mibnija l-arti tiegħu. Fi ftit kliem, ikun jaf b'lingwa (jithadditha, u għal b'żonn jiktibha ħażin ħażin) bla ma jkun jafha sewwa grammatikalment jew skond dawk il-prinċipji li fuqhom hija morfologikament u sintattikament mibnija l-lingwa li jaf.

Bniedem, għalhekk, jista' jkun jaf idoqq il-pjanu, ipingi, iqabbel, ihaddem makna, ikun jaf jikkellem bl-Ingliz jew bit-Taljan, għalkemm ma jkun studja qatt il-grammatika taż-żewġ lingwi. Iżda, madankollu, kien ikun pianista tajjeb bla ma jieħu ebda żball kieku studja l-prinċipji tal-grammatika tad-daqq tal-pjanu u tal-armonija; hekk ukoll kien ikun pittur tajjeb kieku studja l-prinċipji tal-prospettiva, poeta tajjeb kieku studja r-reguli tal-prosodija, hekk ukoll jikkellem u jikteb lingwa kif jirraq li kieku studja l-grammatika ta' dik il-lingwa.

Issa wara kollox jekk xi hadd joġġbu jsostni illi t-tagħlim tal-grammatika huwa ħela ta' żmien il-għaliex wiehed jista' jik-

teb-l-isbaħ komponiment bla ma jkun ħabbel wisq moħħu fuq ir-reguli tal-grammatika, u fl-istess waqt jiktbu ħażin ħażin għal dik li hi ortografija, ahna mill-banda tagħna nsostnu wkoll bil-qawwa kollha li għal dak li hu Malti t-tagħlim tal-grammatika hija ta' l-akbar ħtieġa u fejda, wejn wejn biew il-kittieb ma jaqax f'dawk l-iżbalji elementari ta' l-ortografija li dlonk naraw mill-pinna ta' xi zghazagh u wjuh.

Ma nogogħdux insemmu kemm xi kittieba l-lum mejtin u magħrufin fil-kamp letterarju Malti bħala kittieba tajbin ta' proża u poezija kienu jkunu iżjed mirqumin fl-ortografija tagħhom li kieku fi żmienhom kien seta' jkollhom f'idejhom xi muf-tieħ tajjeb fuq l-ortografija Maltija u li setghu jgħożżuha bħalma forsi jgħożżu l-għażla tal-kelma u tal-frazjologija tagħhom fl-istil tagħhom. Ahna naraw il-lum stess fostna, l-iktar fost xi edituri u kontributori ta' ġurnali, li għalkemm jidhrilhom li l-kitba tagħhom twiegeb għal dak li trodd is-sistema grammatikali tal-Għaqda, jaġġiltu fl-ortografija ta' xi kliem ta' reqqa, u l-ħtija ta' dan kollu għalhejx moħħhom għadu ma apprezzax biżżejjed it-tagħlim razzjonali ta' xi reguli li donnhom tgħallmuhom b'sens awtomatiku.

Issa wara kollox mhux dawn biss huma r-raġunijiet li għallilhom jieraq li lingwa tinkiteb grammatikament, iżda hemm raġunijiet oħra li forsi jista' jgħożżhom biss min joġġhod iqis illi l-kitba grammatikali ta' lsien hija l-lisba formali tal-kitba skolastika, ufficjali u letterarja ta' pajjiż, — illi lingwa m'għandhiex għalhekk tinkiteb biew tingeda biha ħażin ħażin sew f'kitba ta' artiklu, kemm f'kitba privata, kuntratt, testment, dikjarazzjoni, rapport tekniku, att legali, u x'naf jien, basta listiehem, bħalma kienu jaġġmlu bosta mill-kittieba meta ma kienx għad kellna ortografija stabbilita. Il-lum ma nistgħux ingħidu li m'għandniex l-ortografija ufficjali jew standard tagħna, bħalma għandhom lingwi oħra. Dawn il-kawtielei ma nistgħux ingibuhom, kawtielei li jbaxxana quddiem il-letteratura ta' ilsna oħra.

Ahna studjajna bosta ħwejjeġ, meta konna l-iskola, iżda qaġla stajna ngħidu sewwa x'ihni l-fejda tagħhom qabel ma fhimna x'jistgħu jiswew sewwa fihom infushom. Huwa t-tagħlim sod u sħiħ ta' dawn il-ħwejjeġ li jkejnu l-moħħ u jaqti illi

istudju ta' dik il-haġa jew hwejjeġ l-importanza tagħha fil-kamp letterarju jew xjentifiku li tagħzel lill-istess haġa jew hwejjeġ minn dik ta' kull fejda oħra materjali jew kummerċjali. Ahna nistgħu nistudjaw il-fiżjoloġija, il-ġjografija, il-kimika, il-ġhalieħ hija haġa interessanti li wieħed ikun jaf xi haġa fuq l-ġhamla tal-ġisem tagħna, u ta' l-animali, il-ġhalieħ hija haġa sabiħa li tkun taf mhux il-pajjiż biex iżżuru għall-ġmiel tiegħu jew biex tghix fih għall-qligh tal-ġhajjen, iżda biex tkun taf l-istorja, il-klima u l-industriji u l-antikitajiet tiegħu; tistudja l-kimika il-ġhalieħ hija materja ta' studju interessanti għal dik li hija kompożizzjoni ta' l-elementi tan-natura, u mhux biss biex issir spiżjar jew agent ta' oġġetti kimiċi. Ahna m'għandniex inħossu li hlejna ż-żmien tagħna meta għalhekk inkunu studjajna l-fiżjoloġija, il-ġjografija u l-kimika għal skopijiet xjentifiki u ta' erudizzjoni.

Il-bniedem li ma jkun jaf xejn hlief dak li hu ta' bżonn jew użu għalih iktarx huwa bniedem ta' moħħ xieref li jghix il-hajja materjali bla ebda ideal.

Tistudja l-Malti, għal dak biss li jista' jiswielek huwa prinċipju falz li bih qatt ma tista' tapprezza l-importanza tiegħu fil-kamp letterarju u xjentifiku. U sabieħ il-Malti tkun tista' tghid li studjajtu sewwa huwa ta' htieġa elementari li tistudjah l-ewwelnett grammatikalment għax kull xejra, li jista' jkollok ta' stil sabiħ fil-kitba Maltija, wejn ma tkun tista' tiswielek biex tkun tista' tghid li fhimt il-valur akkademiku tal-Lsien Malti. Il-Tagħlim tal-Grammatika jagħtik għalhekk il-Muftieħ ta' l-istudju serju u xjentifiku ta' Lsienek.

Alumona